



वर्तमान पाठ्यक्रम में दोष: भारतीय परिप्रेक्ष्य में

डॉ. देवेन्द्र सिंह चम्याल¹

¹ शिक्षा संकाय, सोबन सिंह जीना विद्यालय, परिसर, अल्मोड़ा (उत्तराखण्ड)

ABSTRACT:

इस शोध में वर्तमान भारतीय पाठ्यक्रम में दोषों का अध्ययन किया गया है। आधुनिक विचारधारा के अनुसार शिक्षा के तीन अंग शिक्षक, शिक्षार्थी तथा पाठ्यक्रम है। शिक्षण की प्रक्रिया में इन तीनों का महत्वपूर्ण स्थान है। कक्षा में क्या?, कितना? व कब? पढ़ाये जाये, ये सब पाठ्यक्रम के माध्यम द्वारा ही निर्धारित होता है। पाठ्यक्रम के अभाव में उसका शिक्षण कार्य उद्देश्यहीन और अव्यवस्थित हो जाता है। हार्न महोदय ने, शिक्षा की प्रक्रिया के चार तत्वों- विद्यार्थी, पाठ्यक्रम, शैक्षिक वातावरण तथा शिक्षक को आवश्यक माना है। विद्यालय में होने वाली क्रियाओं में पाठ्यक्रम का अपना विशेष महत्व है। बालक के व्यक्तित्व निर्माण में पाठ्यक्रम का अपना विशेष स्थान है। शिक्षा की प्रक्रिया एक निरन्तर प्रक्रिया है, जॉन डीवी ने इसी प्रक्रिया को त्रिमुखी प्रक्रिया बताया है। इसका तृतीय महत्वपूर्ण अंग पाठ्यक्रम है जो शिक्षा की दिशा का निर्धारण करता है और बालक को यह बताता है कि उसको क्या पढ़ना है। शिक्षक को पता होता है कि उसे क्या-क्या पढ़ाना है, और शिक्षक आवश्यक तैयारी कर बच्चों को पढ़ाता है। इन समस्त बातों का बोध पाठ्यक्रम के माध्यम से ही होता है। समय, स्थान तथा वातावरण की भिन्नता के साथ-साथ पाठ्यक्रम का स्वरूप भिन्न हो सकता है। परन्तु पाठ्यक्रम का होना अत्यधिक आवश्यक है। सेलर एवं अलेक्जेंडर के भावों में- "वोच्छिन्न परिणामों को लाने के लिए विद्यालय में और विद्यालय के बाहर किये जाने वाले सभी प्रयासों का योग ही पाठ्यक्रम है।" (The total effort of the school in to bring about desired outcomes in school and out of the school situation.) पाठ्यक्रम शिक्षा का एक अभिन्न अंग है। पाठ्यक्रम ज्ञान का कोई भण्डार नहीं है। यह तो विद्यालय के हाथों एक ऐसा यन्त्र है जिसकी सहायता से वह विशेष उद्देश्यों की प्राप्ति करता है। पाठ्यक्रम शिक्षक को यह बताता है कि उसे किसी कक्षा विशेष को क्या और कितना पढ़ाना है। इस जानकारी के आधार पर आवश्यक तैयारी करता है तथा सम्पूर्ण वर्ष के कार्य का उचित विभाजन करता है। सीखने के अनुभवों की नियोजित, क्रमबद्ध तथा श्रेणीबद्ध रखने के ढंग को ही 'पाठ्यक्रम (Curriculum)' कहते हैं।

KEYWORDS:

वर्तमान, पाठ्यक्रम, दोष, भारतीय, परिप्रेक्ष्य।

प्रस्तावना-

पाठ्यक्रम का क्षेत्र अत्यन्त विस्तृत है जिसमें सभी पाठ्य-सहगामी क्रियाएँ शामिल हैं। पाठ्यक्रम की प्रकृति सैद्धान्तिक अधिक तथा व्यावहारिकता कम होती है, इसका तार्किक आकलन किया जाता है। पाठ्यक्रम में चार तत्वों शिक्षा के उद्देश्यों, शिक्षण आयाम, विधियाँ, परीक्षण की प्रणाली तथा पृष्ठपोषण का समावेश होता है। पाठ्यक्रम में विद्यालय प्रबन्धन की प्रणाली पर विचार करके व्यवस्था की जाती है, विद्यालय परिसर पाठ्यक्रमों के अनुरूप होते हैं। पाठ्यक्रम में ज्ञानात्मक, भावात्मक तथा क्रियात्मक तीनों पक्षों का समावेश होता है। पाठ्यक्रम का मुख्य आधार दर्शन, शैक्षिक मूल्य एवं शैक्षिक उद्देश्य होते हैं। पाठ्यक्रम में पाठ्यचर्या, पाठ्य सहगामी-क्रियाएँ तथा शैक्षिक पर्यावरण शामिल हैं। पाठ्यक्रम का उद्देश्य विभिन्न विषयों को समाहित करके सन्तुलन बनाना है। पाठ्यक्रम का निमाण सामाजिक आवश्यकता, मानवीय गुणों तथा सामाजिक दर्शन पर आधारित होता है तथा इसमें सर्वाधिक महत्व राष्ट्रीय विकास को दिया जाता है। पाठ्यक्रम से शिक्षक को अपने शिक्षण के स्वरूप का निर्धारण करने, शिक्षण का संचालन करने तथा छात्रों की उपलब्धियों को जानने का अवसर प्राप्त होता है। शिक्षार्थियों को अपने शिक्षा के उद्देश्यों को पूरा करने में मदद मिलती है। समाज पाठ्यक्रम द्वारा नवीन मंतव्यों को जानता है तथा उसके अनुरूप जीवन शैली एवं मान्यताओं को समय के साथ बदलता जाता है। पाठ्यक्रम से ही समाज में पारम्परिक मान्यताओं के स्थान पर परिवर्तित मान्यताओं का दिग्दर्शन होता है। समाज एवं संस्कृति के उन्नायक तत्वों को पाठ्यक्रम में स्थान दिया जाता है। यह तत्व शिक्षा एवं समाज दोनों के उन्नयन में महत्वपूर्ण भूमिका अदा करते हैं।

वर्तमान पाठ्यक्रम के दोष

(Defects of the Present Curriculum)

भारतीय शिक्षा के प्रचलित पाठ्यक्रम का निर्माण ब्रिटिश कालीन शिक्षा के उद्देश्यों को प्राप्त करने के लिए किया गया है। परिणामस्वरूप इसके अन्तर्गत उन सभी विचारों क्रियाओं तथा अनुभवों एवं विषयों का अभाव है जो स्वतन्त्र भारत के बालकों को उत्तम नागरिक बना सके। यही कारण है कि शिक्षक, बालक तथा अभिभावक सभी लोग आये दिन निन्दा करते रहते हैं। वर्तमान पाठ्यक्रम के दोष निम्न हैं -

- वर्तमान पाठ्यक्रम लक्ष्यों व उद्देश्यों की प्राप्ति नहीं करता है।
- वर्तमान पाठ्यक्रम विषय केन्द्रित व प्रकरण केन्द्रित है।

- इसमें अनुपयुक्त, निरर्थक व अरुचिपूर्ण प्रकरणों व समस्याओं का समावेश है।
- इसमें प्राथमिक, उच्च प्राथमिक, माध्यमिक व उच्च माध्यमिक स्तर के पाठ्यक्रम में कोई विशेष सह-सम्बन्ध नहीं है।
- यह जीवन से असम्बन्धित है तथा वर्तमान पाठ्यक्रम में नैतिक तथा योग शिक्षा का अभाव है।
- वर्तमान पाठ्यक्रम में अवकाश के समय के उपयोग की व्यवस्था नहीं है।
- विविधता व लचीलेपन का अभाव है।
- वर्तमान पाठ्यक्रम परीक्षाओं पर अधिक बल देता है।
- शिक्षा के औपचारिक साधनों का प्रयोग नहीं होता है।
- वर्तमान पाठ्यक्रम में सर्जनात्मक कार्य का अभाव है।
- यह पुस्तकीय ज्ञान पर बहुत अधिक बल देता है।
- इस पर परीक्षाओं का पूर्ण अधिकार और नियन्त्रण है।
- इसका दृष्टिकोण संकुचित है।
- इसका निर्माण विशेष रूप से शिक्षा-संस्थाओं में प्रवेश पाने के लिए किया जाता है।

- इसका निर्माण पाठ्यक्रम विभाजन अपने दृष्टिकोण से, न कि छात्रों के दृष्टिकोण से करते हैं।
- इसके पाठ्य-विषय साहित्यिक, सैद्धान्तिक, अनावश्यक तथ्यों और महत्वहीन विवरणों से भरे हुए हैं।
- वर्तमान पाठ्यक्रम में तकनीकी एवं व्यावसायिक विषयों का अभाव है।
- छात्रों के मनोविज्ञान, रुचियों, आवश्यकताओं और व्यक्तित्व विभिन्नताओं पर कोई ध्यान नहीं दिया जाता है।
- विषयों को अधिक बोझिल बना दिया गया है तथा आवश्यकता से अधिक विषयों को स्थान दिया गया है, चाहे वे बालकों के लिए उपयोगी हो अथवा नहीं।

पाठ्यक्रम के दोषों को दूर करने के सुझाव (Suggestions for Improving Curriculum)

वर्तमान पाठ्यक्रम के दोषों या कमियों को निम्न प्रकार से दूर किया जा सकता है—

- पाठ्यक्रम को बनाते समय शिक्षण के उद्देश्यों का निर्धारण सावधानीपूर्वक करना चाहिए। उद्देश्यों का निर्धारण बालक के विकास के सभी पक्षों यथा— ज्ञानात्मक, भावात्मक व क्रियात्मक को ध्यान में रखकर पाठ्यक्रम विभिन्न श्रेणियों में विभाजित करना चाहिए।
- पाठ्यक्रम निर्माण में लचीलेपन को ध्यान में रखना चाहिए।
- पाठ्यक्रम निर्माण बच्चों की रुचियों, आवश्यकताओं एवं उनके व्यक्तिगत विभिन्नताओं को ध्यान में रखकर करना चाहिए।
- पाठ्यक्रम में इस बात का ध्यान रखा जाय कि बच्चों को स्वयं करके सीखने के पर्याप्त अवसर मिले।
- पाठ्यक्रम में विभिन्न प्रकार की शिक्षण सामग्री अर्थात् श्रव्य, दृश्य तथा दृश्य-श्रव्य सामग्री तथा उनको उपयोग में लाने के लिए उचित निर्देश दिए जाने चाहिए।
- विषय वस्तु का संगठन तार्किक क्रम में करना चाहिए।
- पाठ्यक्रम में शिक्षकों एवं बच्चों के लिए स्पष्ट निर्देश होने चाहिए।
- पाठ्यक्रम निर्माण के विभिन्न सिद्धान्तों, उपयोगिताओं, क्रियाशीलता, सामाजिक, सांस्कृतिक, सृजनात्मक मूल्यों व मनोवैज्ञानिक सिद्धान्तों को आधार बनाकर पाठ्यक्रम निर्माण करना चाहिए।
- पाठ्यक्रम में लिखित तथा अभ्यास कार्य के साथ-साथ मौखिक व गृहकार्य को भी महत्व दिया जाना चाहिए।
- बच्चों के अवकाश के सदुपयोग के लिए भी पाठ्यक्रम में कुछ क्रियाओं को भी रखना चाहिए।
- पाठ्यक्रम में सैद्धान्तिक ज्ञान के साथ-साथ अनुभवों की सम्पूर्णता को भी ध्यान दिया जाना चाहिए।

पाठ्यक्रम में विभिन्न विषयों व दैनिक जीवन से सम्बन्ध होना चाहिए।

REFERENCES

1. कपिल, एच.के. & सिंह, ममता (2013)। *सांख्यिकी के मूल तत्व*। आगरा: अग्रवाल पब्लिकेशन्स।
2. कौल, लोकेश (2012)। *शैक्षिक अनुसंधान की कार्य प्रणाली*। नोएडा: विकास पब्लिशिंग हाउस प्राइवेट लिमिटेड।
3. गैरेट, एच.ई. (2000)। *शिक्षा और मनोविज्ञान में सांख्यिकी के प्रयोग*।

लुधियाना: कल्याणी पब्लिशर्स।

4. परिहार, ए.जी. एस. (2014)। *शैक्षिक मापन एवं मूल्यांकन*। मेरठ: आर. लाल बुक डिपो।
5. पाण्डेय, आर. (2012) *हिन्दी शिक्षण*। आगरा: विनोद पुस्तक मन्दिर।
6. पाण्डेय, आर (2012) , *उदीयमान भारतीय समाज में शिक्षक*। आगरा: विनोद पुस्तक मन्दिर।
7. पाण्डेय के.पी. (1973)। *शिक्षा में मूल्यांकन*। मेरठ : मीनाक्षी प्रकाशन।
8. पाण्डेय, पी.डी. (1990)। *भारतीय समाज ग्वालियर: कैलाश*। पुस्तक सदन।
9. पाल, एच. एण्ड पाल आर. (2016)। *पाठ्यचर्या: कल आज और कल*। नई दिल्ली: प्रोप्रा पब्लिकेशन्स।
10. बिनाई, उन्नति (2009)। *विज्ञान शिक्षण*। मेरठ: आर. लाल बुक डिपो।
11. माथुर, एस.एस. & पाण्डेय, आर. (2016)। *ज्ञान एवं पाठ्यक्रम*। आगरा: अग्रवाल पब्लिकेशन्स।
12. रावत, डी.एस. (1961)। *विद्यालयों में मापन एवं मूल्यांकन*। आगरा : गया प्रसाद एण्ड सन्स।
13. रावत, मृदुला एवं कपूर बीना (2008)। *शिक्षा में मापन, मूल्यांकन एवं सांख्यिकी*। आगरा : विनोद पुस्तक मंदिर।
14. बैस्ट, जे. डब्ल्यू. (2011)। *रिसर्च इन एजुकेशन*। नई दिल्ली: पीएचआई लर्निंग प्राइवेट लिमिटेड।
15. राय, पी. & राय, सी. पी. (2012)। *अनुसंधान परिचय*। आगरा: लक्ष्मी नारायण अग्रवाल।
16. Best, J. W., & Kahn, J. V. (2014). *Research in education*. Delhi: PHI Learning Private Limited.
17. Singh, R.K. (2010). *Mechanics of research writing*. Bareilly: Prakash book depot.
18. Taneja, V. R. (1986). *Educational Thought and Practice*. New Delhi: Sterling Publishers Private Limited.

वेबसाइट

1. www.google.com
2. www.sodhganga.inflibnet.ac.in